

பிரஸார் பாரதி

அகில இந்திய வானொலி, சென்னை - 4

01 04 2026

WEDNESDAY

6.30 PM

மாநிலச் செய்திகள்

தலைப்புச் செய்திகள்

1. சட்டப்பேரவைத் தேர்தல்கள் நேர்மையாகவும், திருவிழாபோலும் நடைபெறுவதை தேர்தல் பார்வையாளர்கள் உறுதி செய்ய வேண்டும் என்று தேர்தல் ஆணையம் அறிவுறுத்தியுள்ளது.
2. அனைத்துத்தரப்பினரும் பயன்பெறும் வகையில் திட்டங்கள் செயல்படுத்தப்பட்டுள்ளதாக திமுக தெரிவித்துள்ளது.
3. தமிழகத்தின் ஒட்டுமொத்த வளர்ச்சியை முடக்கியதுதான் திமுக அரசின் சாதனை என்று பிஜேபி குற்றம் சாட்டியுள்ளது.
4. இலவச அறிவிப்புகளை ஆட்சியின் சாதனைகளாக சொல்வது வேதனையானது என்று நாம் தமிழர் கட்சி கூறியுள்ளது.
5. ஆசிய குத்துச்சண்டை சாம்பியன் போட்டியில், இந்தியாவின் விஷ்வநாத் சுரேஷ் மற்றும் Sachin Siwach காலிறுதிக்கு முன்னேறியுள்ளனர்.

---- இனி விரிவான செய்திகள் ----

<<<<<<<>>>>>>>>

சட்டப்பேரவைத் தேர்தல் நேர்மையாகவும், திருவிழாபோலும்
நடைபெறுவதை தேர்தல் பார்வையாளர்கள் உறுதி செய்ய வேண்டும்
என்று தலைமை தேர்தல் ஆணையர் திரு **Gyanesh Kumar**
அறிவுறுத்தியுள்ளார்.

சட்டப்பேரவைத் தேர்தல் நடைபெறவுள்ள
மாநிலங்களின் பொது மற்றும் செலவின பார்வையாளர்களோடு இன்று
காணொலி வாயிலாக ஆய்வு மேற்கொண்டு அவர் பேசினார்.

தேர்தல் அமைதியாக நடைபெறுவதை உறுதி
செய்வதற்கான அனைத்து நடவடிக்கைகளும் மேற்கொள்ளப்பட
வேண்டும் என்றும் அவர் இக்கூட்டத்தில் வலியுறுத்தினார்.

பணபலம் பயன்படுத்தப்படுவதை தடுப்பதற்கான
கண்காணிப்பு நடவடிக்கைகளை மேலும் தீவிரப்படுத்த வேண்டும்
என்றும் அவர் கேட்டுக்கொண்டார்.

தேர்தல் நடத்தை நெறிமுறைகள் முழுமையாக
பின்பற்றப்படுவதை உறுதி செய்ய வேண்டும் என்றும் திரு **Gyanesh**
Kumar அறிவுறுத்தினார்.

இன்று சிவகங்கையில் தேர்தல் பிரச்சாரம் மேற்கொண்டு அவர் பேசினார்.

பெண்களுக்கு எதிரான பாலியல் வன்கொடுமைகளை தடுக்க திமுக அரசு தவறிவிட்டதாகவும் திரு எடப்பாடி பழனிசாமி குற்றம் சாட்டினார்.

<<<<<<>>>>>>>>

தமிழகத்தின் ஒட்டுமொத்த வளர்ச்சியை முடக்கியதுதான் திமுக அரசின் சாதனை என்று பிஜேபி குற்றம் சாட்டியுள்ளது.

இதுதொடர்பாக அக்கட்சி இன்று வெளியிட்டுள்ள அறிக்கையில், ஊழல் முறைகேட்டில்தான் திமுக அரசு சாதனை படைத்துள்ளதாக குறை கூறியுள்ளது.

போதைப்பொருள் புழக்கத்தை கட்டுப்படுத்தவும் திமுக அரசு தவறிவிட்டதாக பிஜேபி அந்த அறிக்கையில் தெரிவித்துள்ளது.

<<<<<<>>>>>>>>

சுங்கக்கட்டண உயர்வை மத்திய அரசு திரும்பப் பெற வேண்டும் என்று காங்கிரஸ் வலியுறுத்தியுள்ளது.

இதுதொடர்பாக

அக்கட்சி

வெளியிட்டுள்ள

அறிக்கையில், மூன்று முதல் ஐந்து சதவீத அளவிற்கு

சுங்கக்கட்டணம் உயர்த்தப்பட்டுள்ளதாக குறிப்பிடப்பட்டுள்ளது.

<<<<<<>>>>>>>>

இலவச அறிவிப்புகளை ஆட்சியின் சாதனைகளாக

சொல்வது வேதனையானது என்று நாம் தமிழர் கட்சியின் தலைமை

ஒருங்கிணைப்பாளர் திரு சீமான் கூறியுள்ளார்.

இன்று கோவையில் தேர்தல் பிரச்சாரம் மேற்கொண்டு

அவர் பேசினார்.

வளர்ச்சிக்கு ஊழல் தடையாக உள்ளது என்றும்,

வாக்குக்கு காசு கொடுப்பது ஊழலின் தொடக்கம் என்றும் அவர்

குறிப்பிட்டார்.

தமிழகத்தில் நல்லாட்சி மலர்ந்திட நாம் தமிழர் கட்சிக்கு

வாய்ப்பளிக்க வேண்டும் என்றும் திரு சீமான் கேட்டுக்கொண்டார்.

<<<<<<>>>>>>>>

தமிழக வெற்றிக்கழகத்தின் தலைவர் திரு விஜய்

பிரச்சாரம் மேற்கொள்ளும் போது உரிய பாதுகாப்பு வழங்க

வேண்டும் என்று தேர்தல் ஆணையத்திடம் கோரியுள்ளதாக அக்கட்சியை சேர்ந்த திரு ஆதவ் அர்ஜுனா கூறியுள்ளார்.

இன்று சென்னையில் தலைமை தேர்தல் அதிகாரியை சந்தித்து புகார் மனு அளித்த பின்னர் செய்தியாளர்களிடம் அவர் பேசினார்.

சென்னையில் நடைபெற்ற பிரச்சாரம் போதிய பாதுகாப்பு இல்லாததன் காரணமாக பாதியிலேயே ரத்து செய்யப்பட்டதை அவர் சுட்டிக்காட்டினார்.

இனிவரும் காலங்களில் உரிய பாதுகாப்பு வழங்குவதை உறுதி செய்யுமாறு வலியுறுத்தப்பட்டுள்ளதாகவும் திரு ஆதவ் அர்ஜுனா தெரிவித்தார்.

<<<<<<>>>>>>>>

நாடு முழுவதும் பெட்ரோலியப் பொருட்களின் விநியோகம் சீராக உள்ளதாக மத்திய அரசு கூறியுள்ளது.

இன்று புதுதில்லியில் செய்தியாளர்களிடம் பேசிய பெட்ரோலியத்துறை இணைச்செயலர் திருமதி சுஜாதா சர்மா, சமையல் எரிவாயு விநியோகமும் தடையின்றி நடைபெற்று வருவதாக கூறினார்.

சர்வதேச சந்தையில் கச்சா எண்ணெய் விலை அதிகரித்துள்ள போதிலும், பெட்ரோல் மற்றும் டீசல் மீதான கலால் வரியை மத்திய அரசு குறைத்துள்ளதையும் அவர் சுட்டிக்காட்டினார்.

சமையல் எரிவாயு உற்பத்தியும் தொடர்ந்து அதிகரிக்கப்பட்டு வருவதாக திருமதி சுஜாதா சர்மா தெரிவித்தார்.

<<<<<<>>>>>>>>

சர்வதேச பறவைகள் தினம் இன்று கொண்டாடப்படுகிறது.

பறவை இனங்களை பாதுகாக்கும் நோக்கில் கொண்டாடப்படும் இந்த தினத்தையொட்டி, நாடு முழுவதும் பல்வேறு விழிப்புணர்வு நிகழ்ச்சிகள் நடைபெற்றன.

இந்நாளையொட்டி, மத்திய சுற்றுச்சூழல் மற்றும் வனத்துறை இணையமைச்சர் திரு கீர்த்தி வர்தன் சிங் விடுத்துள்ள செய்தியில், இயற்கையின் தூதர்களாக பறவைகள் திகழ்வதாக குறிப்பிட்டுள்ளார்.

பறவைகளை பாதுகாக்க அனைவரும் இந்நாளில் உறுதியேற்போம் என்றும் அவர் கேட்டுக்கொண்டுள்ளார்.

நீர்நிலைகளில் பிளாஸ்டிக் கழிவுகளை கொட்டுவதை தவிர்த்து பறவைகளை பாதுகாக்க உதவிடுவோம் என்றும் திரு கீர்த்தி வர்தன் சிங் வலியுறுத்தியுள்ளார்.

<<<<<<>>>>>>>>

தமிழகத்தின் ஒரு சில பகுதிகளில் அடுத்த சில தினங்களுக்கு மழைக்கு வாய்ப்புள்ளதாக வானிலை ஆய்வு மையத்தின் தென் மண்டல இயக்குநர் டாக்டர் வி ஆர் துரை கூறியுள்ளார்.

எமது செய்தியாளரிடம் பேசுகையில் அவர் இவ்வாறு கூறினார்.

(Sound Byte — வி ஆர் துரை - 40 Sec.)

<<<<<<>>>>>>>>

மாவட்டச் செய்திகள்

ராணிப்பேட்டை மாவட்டம் அரக்கோணத்தில் உள்ள வாக்குச்சாவடி மையங்களில் பொது பார்வையாளர் திரு சுனில் குமார் சிங் இன்று ஆய்வு மேற்கொண்டார்.

பெரம்பலூர் மாவட்டத்தில் 100 சதவீத வாக்குப்பதிவை வலியுறுத்தும் வகையில், 500-க்கும் மேற்பட்ட இளம் வாக்காளர்கள் பங்கேற்ற விழிப்புணர்வு நிகழ்ச்சி இன்று நடைபெற்றது.

திருவள்ளூர் மாவட்டத்தில் கூட்டுறவுத்துறை சார்பில், தேர்தல் விழிப்புணர்வு ஓட்டம் இன்று நடைபெற்றது.

அரியலூரில் மாற்றுத்திறனாளிகள் பங்கேற்ற தேர்தல் விழிப்புணர்வு பேரணி இன்று நடைபெற்றது.

சேலம் மாவட்டம் ஓமலூர் சட்டப்பேரவைத் தொகுதிக்கு உட்பட்ட பகுதியில் பறக்கும் படையினர் மேற்கொண்ட சோதனையின்போது 107 மதுபாட்டில்கள் பறிமுதல் செய்யப்பட்டன.

நாமக்கல் மாவட்டத்தில் பதற்றமான வாக்குச்சாவடிகளில் பணிபுரிய உள்ள 177 நுண் பார்வையாளர்களுக்கு முதல் கட்டமாக கணினி மூலம் சுழற்சி முறையில் பணி ஒதுக்கீடு செய்யப்பட்டது.

விளையாட்டுச் செய்திகள்

ஆசிய குத்துச்சண்டை சாம்பியன் போட்டியில், இந்தியாவின் விஷ்வநாத் சுரேஷ் மற்றும் **Sachin Siwach** காலிறுதிக்கு முன்னேறியுள்ளனர்.

மங்கோலியாவின் **Ulaanbaatar**-ல் நடைபெற்றுவரும் இப்போட்டியின் ஆடவர் 50 கிலோ எடைப்பிரிவு காலிறுதிக்கு முந்தைய சுற்று ஆட்டத்தில் விஷ்வநாத் சுரேஷ், 5-0 என்ற புள்ளிக்கணக்கில் கிர்கிஸ்தானின் **Bekzat Ergeshov** -ஐ வென்றார்.

ஆடவர் 60 கிலோ எடைப்பிரிவு காலிறுதிக்கு முந்தைய சுற்று ஆட்டத்தில் **Sachin Siwach** 4-1 என்ற புள்ளிக்கணக்கில், மங்கோலியாவின் **Buyandalai Bayarkhuu**-வை வென்றார்.

உலக ஸ்குவாஷ் தகுதிச்சுற்றுப் போட்டியில் இந்தியாவின் தன்வி கண்ணா காலிறுதிக்கு தகுதி பெற்றுள்ளார்.

ஹாங்காங்கில் நடைபெற்றுவரும் இப்போட்டியின் மகளிர் ஒற்றையர் பிரிவு காலிறுதிக்கு முந்தைய சுற்று ஆட்டத்தில் அவர், 11-9, 11-6, 11-4 என்ற செட் கணக்கில், **Macao**-வின் **Gigi Yeung**-ஐ வென்றார்.

ஆசிய கோப்பை மூவர் கூடைப்பந்து சாம்பியன் போட்டியில் இந்தியா 19 -18 என்ற புள்ளிக்கணக்கில் ஹாங்காங்கை வென்றது.

சிங்கப்பூரில் நடைபெற்றுவரும் இப்போட்டியில் இந்தியா முதல் ஆட்டத்தில் 20-18 என்ற புள்ளிக்கணக்கில் கஜகஸ்தானை வென்றது.

Bucharest ஓபன் டென்னிஸ் போட்டியில் இந்தியாவின் ஸ்ரீராம் பாலாஜி — ஆஸ்திரியாவின் **Neil Oberleitner** இணை காலிறுதிக்கு முன்னேறியுள்ளது.

ஆடவர் இரட்டையர் பிரிவு காலிறுதிக்கு முந்தைய சுற்று ஆட்டத்தில் இந்த இணை, 2-6, 6-1, 12-10 என்ற செட் கணக்கில், ரோமேனியாவின் **Mircea Alexandru Jecan — Bogdan Pavel** இணையை வென்றது.

செஸ் போட்டிகளுக்கான சர்வதேச தரவரிசை பட்டியலின் மகளிர் பிரிவில் இந்தியாவின் திவ்யா தேஷ்முக் பத்தாவது இடத்திற்கு முன்னேறியுள்ளார்.

<<<<<<<END>>>>>>>